



Fiskivinnu- og samferðslumálaráðið

Dagfesting: 02-01-2024

Uppskot til

Kunngerð

um

at skipa fiskiskapin eftir djúphavsfiski, rækjum og øðrum fiski í altjóða sjógvi í NEAFC í 2024

Við heimild í § 23, stk. 1, 2. pkt. og stk. 2, § 34, stk. 1, nr. 1, 3 og 5, stk. 2, nr. 2, 4, 5 og 10 og stk. 3 og § 64, stk. 2 í lögtingslóg nr. 152 frá 23. desember 2019 um sjófeingi (Sjófeingislógin), sum broytt við lögtingslóg nr. 106 frá 29. júní 2020, lögtingslóg nr. 185 frá 18. desember 2020, lögtingslóg nr. 170 frá 21. desember 2021 og lögtingslóg nr. 155 frá 20. desember 2023, verður ásett:

Kapittul 1 Virkið og allýsingar

Virkið

§ 1. Kunngerðin skipar fiskiskapin hjá fiskiförum undir feroyskum flaggi eftir djúphavsfiski, rækjum og øðrum fiski í NEAFC-skipanarøkinum í 2024.

Allýsingar

§ 2. Í hesi kunngerð merkir:

- 1) NEAFC: North East Atlantic Fisheries Commission, sum er fiskiveiðifelagsskapurin fyri landnyrðingspartin av Atlantshavinum.
- 2) NEAFC-sáttmálaøkið: Tað økið, ið er fevnt av Sáttmálanum um framtíðar margparta samvinnu um fiskiskap í landnyrðingsatlandshavi frá 1980.
- 3) NEAFC-skipanarøkið: Tann parturin av NEAFC-sáttmálaøkinum, sum er uttan fyri lögðomið hjá strandarlondum.
- 4) Djúphavsfiskur: Tey fiskasløg, ið eru nevnd í skjali 1.
- 5) Botnfiskiskapur: Fiskiskapur við reiðskapi, sum undir fiskiskapi vanligu nertur við havbotnin, harundir botntrol og botnlína.

Kapittul 2 Veiða eftir djúphavsfiski og rækjum

Djúphavsfiskur yvirhøvur

§ 3. Fiskifør undir føroyskum flaggi kunnu í 2024 royna í mesta lagi 341 fiskidagar á teimum leiðum í NEAFC-skipanarøkinum, har botnfiskiskapur er loyvdur eftir teimum í skjali 1 nevndu fiskasløgum.

Stk. 2. Fiskiloyvi til veiðu sambært stk. 1 verða latin eigarum av fiskiførum, sum í 2023 høvdu rætt til at fiska djúphavsfisk í NEAFC-skipanarøkinum, ella sum í 2024 hava rætt til at fiska botnfisk í føroyskum sjógvi.

Búrfiskur

§ 4. Umframt avmarkingina í § 3, stk. 1 skal samlaða veiðan av búrfiski hjá fiskiførum undir føroyskum flaggi í NEAFC-skipanarøkinum ikki fara upp um 150 tons í 2024.

Stk. 2. Norðan fyri 48°00'00"N í NEAFC-skipanarøkinum er beinleiðis veiða eftir búrfiski bert loyvd vestan fyri eina linju drigna eftir 18°00'00"V.

Stk. 3. Rættindi at fiska búrfisk sambært stk. 1 verða latin eigara av fiskifari, sum í 2020 hevði loyvi til beinleiðis veiðu eftir búrfiski í NEAFC-skipanarøkinum, ella tí fiskifari hesi rættindi eru flutt til.

Fiskiskapurin verður skipaður við felags árskvotu.

Stk. 4. Beinleiðis veiða eftir búrfiski kann bert fara fram, um eygleiðari er umborð. Eygleiðarin skal, eftir leiðbeining frá Havstovuni, gera mátingar av fongi, taka sýni o.tíl. Eygleiðarin skal vera komin umborð, áðrenn fiskiskapurin byrjar. Fiskifarið ber allar útreiðslur av at hava eygleiðara umborð. Eygleiðarin skal frítt kunna nýta samskiftisútgerðina umborð til tess at hava samband við Vørn og við aðrar myndugleikar.

Hávur

§ 5. Umframt avmarkingina í § 3, stk. 1 er veiða av hávi, *Squalus acantihias*, í NEAFC-skipanarøkinum í 2024 avmarkað til 17.353 tons. Kvotan er felagskvota fyri allar NEAFC-sáttmálapartar.

Stk. 2. Loyvi at fiska av kvotuni sambært stk. 1 verða latin eigarum av fiskiførum, sum í 2023 høvdu rætt til at fiska djúphavsfisk í NEAFC-skipanarøkinum, ella sum í 2024 hava rætt til at fiska botnfisk í føroyskum sjógvi.

Veiðibann fyri ávís fiskasløg

§ 6. Øll beinleiðis veiða eftir teimum í skjali 2 nevndu fiskasløgum er bannað.

Veiða eftir rækjum

§ 7. Fiskifør undir føroyskum flaggi kunnu í 2024 royna eftir rækjum í NEAFC-skipanarøkinum, sum er norðan fyri 62°00'00"N.

Stk. 2. Fiskiloyvi til veiðu sambært stk. 1 verða latin eigarum av fiskiførum, sum í 2016 fingi fiskiloyvi við rættindum at veiða rækjur í NEAFC-skipanarøkinum, ella teimum fiskiførum, sum hesi rættindi seinni eru flutt til.

Stk. 3. Tá roynt verður við troli eftir rækjum í NEAFC-skipanarøkinum, skal trolið hava innsetta skiljirist. Skiljiristin skal í mesta lagi hava 22 mm millum rimarnar. Loyvt er ikki at brúka ovara posan í samband við skiljiristina.

Fiskiloyvi

§ 8. Fiskiskapur sambært hesi kunngerð kann bert fara fram við fiskiførum, sum eftir skrivligari umsókn hava fingið fiskiloyvi frá Vørn til slíkan fiskiskap.

Stk. 2. Fiskifør undir føroyskum flaggi kunnu bert fara til fiskiskap í NEAFC-skipanarøkinum, um Vørn hevur váttað, at tey eru á lista yvir fiskifør, sum eru fráboðað NEAFC at fiska í NEAFC-skipanarøkinum.

Kapittul 3 Ymiskar ásetingar

Tíðaravmarkað gýtingarfriðing

§ 9. Fyri at verja gýtingarleiðir hjá blálongu, er allur fiskiskapur við botnreiðskapi bannaður frá 15. februar til 15. apríl, báðir dagar íroknaðir, innan fyri linjur drignar millum hesi støð:

- 1) 60°58'76 N, 27°27'32 V
- 2) 60°56'02 N, 27°31'16 V
- 3) 60°59'76 N, 27°43'48 V
- 4) 61°03'00 N, 27°39'41 V
- 5) 60°58'76 N, 27°27'32 V

Hýsuleiðir

§ 10. Fyri at verja hýsu, er allur fiskiskapur, lína undantikin, bannaður á leiðum innan fyri linjur drignar millum hesi støð:

- 1) 57°00'00 N, 15°00'00 V
- 2) 57°00'00 N, 14°00'00 V
- 3) 56°30'00 N, 14°00'00 V
- 4) 56°30'00 N, 15°00'00 V
- 5) 57°00'00 N, 15°00'00 V

Hávafjarðar

§ 11. Tað er ikki loyvt at skera burtur hávafjarðar ella hava umborð, umskipa og landa hávafjarðar.

Leiðir, friðaðar fyri botnreiðskapi

§ 12. Fiskifør við fiskiloyvi sambært hesi kunngerð hava bert loyvi at royna við botnreiðskapi í NEAFC-skipanarøkinum samsvarandi ásetingunum í kunngerð um økisfriðingar í altjóða sjógvi í NEAFC.

Gørn

§ 13. Øll veiða við gørnum er bannað á leiðum í NEAFC-skipanarøkinum, har dýpið er meira enn 200 metrar.

Sýni

§ 14. Fiskifør, sum fiska sambært hesi kunngerð, kunnu verða áløgd at taka sýni av veiðuni.

§ 15. Fiskifør, sum fiska sambært hesi kunngerð, kunnu verða áløgd at gera kanningar av veiðuni, harundir av stødd, vekt og dygd.

Eygleiðari

§ 16. Vørn ger av, um eygleiðari skal vera umborð á fiskiførum, sum fiska sambært hesi kunngerð. Fiskifarið ber allar útreiðslur av at hava eygleiðara umborð. Eygleiðarar hava loyvi at nýta samskiftisútgerðina umborð til tess at hava samband við Vørn og við aðrar myndugleikar.

Fráboðanir

§ 17. Fiskifør, sum fiska í NEAFC-skipanarøkinum sambært hesi kunngerð, skulu senda hesar fráboðanir til Vørn sambært skjali 3:

- 1) Fráboðan um, at fiskiskapur byrjar. Tá farið verður í NEAFC-skipanarøkið, skal fráboðanin sendast, í fyrsta lagi 6 tímar og í seinasta lagi 2 tímar, áðrenn skipið kemur inn í NEAFC-skipanarøkið.
- 2) Veiðifráboðan hvønn dag. Skipið skal, hvønn fyrrapart áðrenn kl. 12 UTC, boða frá veiðu fyri undanfarna samdøgur. Fráboðanin skal sendast, hóast eingin veiða er fingin.
- 3) Fráboðan um, at fiskiskapur endar. Tá farið verður úr NEAFC-skipanarøkinum, skal fráboðanin sendast, í fyrsta lagi 6 tímar og í seinasta lagi 2 tímar, áðrenn skipið fer úr NEAFC-skipanarøkinum.

Kapittul 4 Revsireglur og gildistíð

Revsing

§ 18. Brot á § 4, stk. 2 og 4, § 7, stk. 3, § 8, stk. 2, §§ 9-13 og § 17 verða revsað við sekt, er ikki harðari revsing ásett eftir aðrari lóg. Á sama hátt verður tann revsaður, sum ikki fylgir boðum sambært

§§ 14 ella 15, ella forðar Vörn í at útinna sínar uppgávir sambært § 16.

Stk. 2. Feløg og aðrir lögfrøðiligir persónar koma undir revsiábyrgd eftir reglunum í kapitli 5 í revsilógini.

Stk. 3. Sambært § 70 í lögtingslógini kann Fiskiveiðieftirlitið beinanvegin taka aftur rættin til at reka vinnuligan fiskiskap, um brot er framt sambært stk. 1. Rætturin at

reka vinnuligan fiskiskap kann takast aftur upp til 4 vikur hvørja ferð.

Gildistíð

§ 19. Henda kunngerð kemur í gildi dagin eftir, at hon er kunngjørd og fer úr gildi 1. januar 2025.

Fiskivinnu- og samferðslumálaráðið, xx. januar 2024

Dennis Holm
landstýrismaður

/ Elin Mortensen

Skjal 1

**Fiskaslög, fevnd av skipanini í fiskiskapi eftir djúphavsfiski í altjóða sjógvi (NEAFC)
við fiskidögum**

Føroyskt navn	Enskt navn	Latínskt navn
Glámur, slætthøvd	Bairds's smooth head	Alepocehalus bairdii
Risso's smoothhead	Risso's smooth head	Alepocephalus rostratus
Rottutrónur	Blue antimora	Antimora rostrata
Stinglaksur	Black scabbard fish	Aphanopus carbo
Gulllaksur	Greater silver smelt	Argentina silus
Alfonsinus	Alfonsinus	Beryx spp.
Brosma	Tusk	Brosme brosme
Krabbi	Deep-water red crab	Chacon (Geyron) affinis
Havállur	Conger eel	Conger conger
Kubbuta langasporl	Roundnose grenadier	Coryphaenoides rupestris
Kikarafiskur	Black cardinal fish	Epigonus telescopus
Døkkhávasløg	Lantern sharks	Etmopterus spp
Kjaftsvarti kongafiskur	Bluemouth redfish	Helicolenus dactylopterus
Búrfiskur	Orange roughy	Hoplostethus atlanticus
Brynjubúrfiskur	Silver roughy (pink)	Hoplostethus mediterraneus
Silvurstinglaksur	Silver scabbard fish	Lepidopus caudatus
Eelpout	Eelpout	Zoarces viviparus
Úlvfiskur	Greater eelpout	Lycodes esmarkii
Rísna langasporl	Roughhead grenadier	Marcrourus berglax
Blálonga	Blue ling	Molva dypterygia
Longa	Ling	Molva molva
Morafiskur	Common mora	Mora moro
Red sea bream	Red sea bream	Pagellus bogaraveo
Lítlabrosmusløg	Forkbeards	Phycis spp.
Lítlabrosma	Greater forkbeard	Phycis blennoides
Rekfiskur	Wreckfish	Polyprion americanus
Svartkalvi	Greenland halibut	Reinhardtius hippoglossoides
Lítli kongafiskur	Small redfish	Sebastes viviparus
Hákelling	Greenland shark	Somniosus microcephalus
Spiny scorpionfish	Spiny scorpionfish	Trachyscorpia cristulata
Trant langasporl	Roughsnout grenadier	Trachyrinchus scabrus
Langasporlsløg	Grenadiers	Macrouridae

Øll beinleiðis veiða eftir hesum fiskasløgum er bannað í NEAFC-skipanarøkinum:

Føroyskt navn	Enskt navn	Latínskt navn
Hemari	Porbeagle	Lamna nasus
Brugda	Basking shark	Cetorhinus maximus
Íslandshávur	Iceland catshark	Apristuris spp.
Skrubbhávur	Leafscale gulper shark	Centrophorus squamosus
Gulper shark	Gulper shark	Centrophorus granulosus
Svarthávur	Black dogfish	Centroscyllium fabricii
Glíggjhávur	Portuguese dogfish	Centrosymnus coelolepis
Langitrantur	Longnose velvet dogfish	Centrosymnus crepidater
Állahávur	Frilled shark	Chlamydoselachus anguineus
Høvuðlítli hávur	Kitefin shark	Dalatias licha
Nevhávur	Birdbeak dogfish	Deania calceus
Døkkhávur	Great lanternshark	Etmopterus princeps
Búksvarti hávur	Velvet belly	Etmopterus spinax
Ringhávur	Blackmouth dogfish	Galeus melastomus
Jensens hávur	Mouse catshark	Galeus murinus
Sekstáknuhávur	Bluntnose six-gilled shark	Hexanchus griseus
Havmús	Rabbit fish	Chimaera monstrosa
Fjaðurfagra havmús	Large-eyed rabbit fish (ratfish)	Hydrolagus mirabilis
Tranthavmús	Straightnose rabbitfish	Rhinochimaera atlantica
Opal chimaera	Opal chimaera	Chimaera opalescens
Smallspine spookfish	Smallspine spookfish	Harriotta haeckeli
Nevhavmús	Narrownose chimaera	Harriotta raleighana
Smáoygda havmús	Small-eyed rabbitfish	Hydrolagus affinis
Havmúsaslag	Portuguese rabbitfish	Hydrolagus lustanicus
Havmúsaslag	Pale chimaera	Hydrolagus pallidus
Hornhávur	Sailfin roughshark (Sharpback shark)	Oxynotus paradoxus
Klingruskøta	Round skate	Raja fyllae
Íshavsskøta	Artic skate	Raja hyperborea
Svartaskøta	Norwegian skate	Raja nidarosiensis
Knifetooth dogfish	Knifetooth dogfish	Scymnodon ringens

Fráboðanir til Vörn

Niðan fyri standandi fráboðanir skulu sendast Vörn í XML sniði umvegis heimasíðuna, www.vorn.fo, undir “Veðiðfráboðanir”. Fráboðanir kunnu eisini sendast umvegis Elektronisku veiðidagbókina, sum er góðkend av Vörn.

1) COE - Fráboðan um, at fiskiskapur byrjar. Skal sendast, í fyrsta lagi 6 tímar og í seinasta lagi 2 tímar, áðrenn skipið kemur inn í NEAFC-skipanarøkið.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COE, fráboðan um, at fiskiskapur byrjar (Catch on Entry)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiøki	RA	Økið hagar skipið fer til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða umborð	OB	Veiða umborð flokkað eftir fiskasløgum (FAO 3 alpha kodu. Veiðan skal gevast upp í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokktíð	TI	Klokktíð, tá fráboðanin er send í UTC (24M h:m)
Viðmerkingar	RE	Viðmerkingar

2) CAT – Veiðiðfráboðan hvønn dag. Fráboðanin skal sendast, hóast eingin veiða er fingin. Skal sendast dagliga fyrrapartin áðrenn kl. 12 UTC.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	CAT, veiðiðfráboðan (Daily Catch report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum

Havnarkenningarnummar	XR	Havnarkenningarnummar hjá skipinum
Veiðiðki	RA	Økið har skipið er til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða undanfarna samdøgur frá 00.00 til 23.59(CAT), flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutíð	TI	Klokkutíð, tá fráboðanin er send í UTC (24H h:m)
Viðmerkingar	RE	Viðmerkingar

3) COX - Fráboðan um, at fiskiskapur endar. Skal sendast, í fyrsta lagi 6 tímar og í seinasta lagi 2 tímar, áðrenn skipið fer úr NEAFC-skipanarøkinum.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COX, fráboðan, at fiskiskapur endar (Catch on Exit)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða hevur verið eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiðki	RA	Økið hvaðani skipið kemur av fiskiskapi
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða, fiskað undanfarna samdøgur frá 00.00-23.59, flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Móttøkuhavn	PO	Havn har fiskurin verður uppskipaður/umskipaður
Landað ella umskipað	TR	Upplýs hvat virki ella skip veiðan verður landað ella umskipað til.
Dagur, tá veiðan verður landað ella umskipað	PD	Dagurin, tá mett verður, at veiðan verður landað ella umskipað (dd-mm-yyyy)
Klokkutíð har veiðan verður landað ella umskipað	PT	Tíð á degnum mett verður, at veiðan verður landað ella umskipað (24H h:m)
Dagfesting	DA	Dagfesting, tá fráboðanin er send (dd-mm-yyyy)
Klokkutíð	TI	Klokkutíð, tá fráboðanin er send í UTC (24H h:m)
Viðmerking	RE	Viðmerking

